

पत्र क्र० एनसीएल/ज०स०वि०/प्रेसवि०/2016-17/479

दिनांक- 23/12/2016

प्रेस विज्ञप्ति

सुगंधा महिला समिति ने ग्रामीण बुजुर्गों को दी गर्म मोटी चादरें

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) के महिला मंडल ने जरूरतमंद ग्रामीणों को कड़कड़ाती सर्दी से बचने में एक बार फिर अपना सहयोग दिया है। कंपनी की झिंगुरदा परियोजना की सुगंधा महिला समिति ने गुरुवार को झिंगुरदा गांव में बुजुर्ग लोगों को गर्म मोटी चादरें (केस) बांटी। झिंगुरदा गांव के सामुदायिक भवन में आयोजित कार्यक्रम में सुगंधा महिला समिति की अध्यक्ष श्रीमती नीरजा गोमास्ता बतौर मुख्य अतिथि उपस्थित थीं।

कार्यक्रम में आए बुजुर्गों को संबोधित करते हुए श्रीमती गोमास्ता ने कहा कि बुजुर्ग ही हमारे सच्चे मार्गदर्शक हैं और बुजुर्गों की सेवा करना हमारा परम कर्तव्य है। इसलिए बुजुर्गों की सेवा करना सुगंधा महिला समिति की सदस्याएं अपना सौभाग्य समझती हैं। उन्होंने कार्यक्रम में शामिल हुए बुजुर्गों को आश्वासन दिया कि समिति भविष्य में भी उनकी हरसंभव मदद करती रहेगी।

गर्म चादरें पाकर बुजुर्गों ने सुगंधा महिला समिति की सदस्याओं को आशीर्वाद दिया और आभार जताया। साथ ही, उन्होंने उम्मीद जताई कि समिति भविष्य में भी उनकी इसी प्रकार सहायता करेगी।

कार्यक्रम में सुगंधा महिला समिति की श्रीमती ऊषा यादव, श्रीमती विमला मलिक और श्रीमती रीतु मुंशी सहित समिति की अन्य सदस्याएं उपस्थित थीं।

गौरतलब है कि सुगंधा महिला समिति झिंगुरदा परियोजना के आस-पास के लोगों के कल्याण के लिए लगातार कार्य करती रहती है। समिति ने हाल ही में शासकीय पूर्व माध्यमिक विद्यालय चटका के विद्यार्थियों को स्वेटर बांटकर उन्हें ठंड से बचने में मदद दी थी।

जनसंपर्क अधिकारी